



MSIDA

## KUNSILL LOKALI MSIDA

Referenza:	Minuti tas-Seduta 28/K6/2010
Data:	It-Tlieta, 24 ta' Mejju 2011
Post:	Uffiċċju Amministrattiv Pjazza Menqa, Msida
Hin:	17.30 pm

Prezenti:	Is-Sindku :	Sur Clifton Grima
	Il-Viċi Sindku:	Sinjorina Margaret Baldacchino
	Il-Kunsilliera:	Sur Emanuel Abela
		Sur Emanuel Brincat
		Dott. Carmelo Grima
		Sur Charles Selvaggi
	Is-Segretarju Eżekuttiv:	Sur Matthew Dimech
Skuzat:	Il-Kunsillier	Sur Matthew Agius

### AGENDA

Il-Kunsill mexxa fuq l-avviz li ġie ppublikat nhar l-Erbgħa, 18 ta' Mejju 2011. L-Agenda kienet taqra hekk:

1. Approvazzjoni tal-Minuti tas-Seduta 27/K6/2010.
2. Materji mill-Minuti.
3. Korrispondenza.
4. Minuti mill-Kumitat Amministrattiv Swatar
5. Gimgha tal-Festa Msida.
6. Mertu Msida.
7. Fuljett tal-Kunsill.
8. Xoghlijiet generali.
9. Approvazzjoni tal-pagamenti tal-kontijiet
10. Approvazzjoni tal-Minuti mill-Kumitat u Sotto-Kumitati.
11. Affarijiet oħra jekk urġenti.
12. Agġornament.



Seduta Nru 28/K6/2011

Punt 1            Approvazzjoni tal-Minuti tas-Seduta 27/K6/2011

1099. Is-Sindku ressaq il-Minuti għall-approvazzjoni. Kien hemm is-segwenti korrezjonijiet:

1100. Dwar minuta 1060(c), E Briincat qal li fl-aħħar tal-minuta għanda tiżdied is-sentenza 'Il-Ministeru wieġeb li ma għandux fondi ta' €50,000 biex isewwi il-funtana'.

1101. Dwar minuta 1061, C Selvaggi qal li ismu għandu jizdied fil-minuta, biex b'hekk tiġi tghid 'C Selvaggi u Dott. Grima saqsew meta ser jibda...'

1102. Dwar minuta 1067, C Selvaggi qal li fl-aħħar sentenza tal-minuta għandu jizdied il-kliem '...u wara li dawn jingabru, il-Kunsill jiddeċiedi fis-seduta li jmiss'.

1103. Dwar minuta 1069, C Selvaggi qal li għanda tiżdied sentenza fl-aħħar tal-minuta li tghid 'C Selvaggi talab ukoll li jsiru mistoqsijiet lill-Ispettur fuq il-ħażna ta' *fuel*/fis-stabillment tal-AVIS u s-sitwazzjoni fit-triq qrib *Vivien Commercials*.

1104. Is-Sindku ressaq il-minuti għall-approvazzjoni. Il-Minuti ġew approvati u ffirmati mis-Sindku u s-Segretarju Eżekuttiv.

Punt 2            Materji mill-Minuti

1105. M Baldacchino saqsiet sarx progress fuq it-tiswijiet fil-funtana msemmija f'minuta 1060. Is-Segretarju qal li x-xogħlijiet ġew ordnati u ser jibdew nhar it-Tnejn.

1106. Dwar minuta 1062, C Selvaggi qal li issa irridu nistennew li tittiehed azzjoni mill-MEPA biex s-sitwazzjoni tar-rampa fi Triq I-Universita tiġi regolarizzata.

1107. Dwar minuta 1065, E Brincat saqsa jekk il-Ministeru tal-Edukazzjoni tawniex il-laqgħa mitluba mal-Ministru. Is-Sindku qal li l-Ministeru għadhom ma ftehmux data għal tali laqgħa mal-Kunsill. Il-Kunsill iddeċieda biex il-Kunsillier M Agius jikkuntatja lill-Ministeru biex jgħamel laqgħa mal-Ministru għall-Kunsill.

1108. E Abela qal li hekk kif mnizzel f'minuta 1066, huwa gie tard għal laqgħa peress illi d-data tal-laqgħa inbidlet darbtejn.

1109. Dwar minuta 1067, fejn il-Kunsill tkellem dwar kampanja edukattiva dwar ir-riċiklagg, Dr Griima saqsa sarx xi żvilupp. Is-Sindku qal li għadna ma mexxejniex.



1110 (a) Dwar minuta 1069, Dott. Grima saqsa saritx laqgħa mal-Ispettur. Is-Sindku qal li kellu l-eżamijiet tal-Universita u li għaldaqstant ma sabx ħin għal tali laqgħa. Dott. Grima qal li importanti li issir laqgħa malajr kemm jista jkun, u li l-Kunsilliera ikunu avżati min qabel b'tali laqgħa sabiex min irid jattendi ikun jista.

1110 (b) C Selvaggi qal li mal-Ispettur iridu jittaqjmu l-materji ta' hażna ta' fuel u parkeġġ abbużiv mill-kumpanija AVIS, u l-hażna ta' zebgħa min *Coleiro Stores* fi Triq il-Harrub.

1111. E Brincat saqsa irċivejniex risposta dwar il-proposta ta' bdil fi *traffic management* fi Triq San Lwigi msemmija f'minuta 1071. Is-Segretarju qal li l-proposta għada qed tiġi evalwata min Transport Malta.

1112. Dwar minuta 1074, is-Sindku qal li ser ilaqqa l-Kumitat tal-Finanzi siegħa qabel l-laqgħa tal-Kunsill li jmiss biex jiddiskuti ir-rapport tal-awditur dwar il-finanzi tal-Kunsill sas-sena 2010.

1113. Dwar minuta 1078, il-Kunsill qabel li jissuġerixxi lil Assocjazzjoni tal-Kunsilli Lokali biex l-*insurance policy* tal-Kunsilliera tiġi estiża fuq il-membri tal-Kumitat Amministrattiv.

1114. Dwar minuta 1078(b), is-Segretarju qal li l-*parking bays* fi Triq San Andrija saru, iżda xi hadd ħareġ bil-lejl u ħassar ftit minnhom biż-żebgħa sewda. Is-Segretarju qal li ser jitlob l-assistenza tal-Pulizija biex dawn jerġgħu isiru.

1115. Dwar minuta 1079, M Baldacchino issugheriet li ninfurmaw lir-residenti dwar din d-diffikulta biex isir *timed parking*. Il-Kunsill iżda, xorta waħda qabel illi issa nitolbu lil Transport Malta għal estenzjoni fuq it-*timed parking* diġa eżistenti ta' Triq Principessa Margerita, biex dan jiġi estiż fit-toroq Antonio Bosio, Mons Dandria u Antonio Sciortino.

1116. Dwar minuta 1093, C Selvaggi saqsa jekk sarx it-tindif fis-slipway ta' Triq ix-Xatt ta' Xbiex. Is-Segretarju ikkonferma li saret.

1117. Dwar minuta 1088, dwar kaxxi sofor irregolari fi Triq il-Makna tas-Serrar, M Baldacchino saqsiet sarx progress. Is-Segretarju qal li kien għadu ma mexxiex.

Punt 3            Korrispondenza

1118. 0777 - Is-Segretarju qal li hemm xi problema mal-Greem MT dwar it-tbattil tal-*Bring in Sites*. Kif deher f'xi gurnali ta' kuljum, jidher li l-Wasteserv mhux tgħaddi pagamenti dovuti lil din il-kumpanija, li min naha tagħha umbilgħas neqset



milli thallas il-kuntratturi li jbatlu il-*Bring in Sites*. Ghaldaqstant, dawn il-kuntratturi naqsu milli jghatu is-servizz ta' tbattil bil-frekwenza mehtiega.

1119. 0746 - E Brincat qal li meta tohrog il-Memo dwar tiswijiet fil-gonna publiċi, il-Kunsill għandu japplika għal fondi biex isiru gradi madwar il-bandli ta' quddiem l-Għassa.

#### Punt 4 Minuti mill-Kumitat Amministrattiv Swatar

1120. Ic-*Chairperson* waslet ir-ringrazzjament ta' residenti tas-Swatar għal bini mill-ġdid ta' Triq il-Gostra.

1121. Il-Kunsill qabel li jiġi ordnat Pulizija tat-Traffiku biex jissorvelja u iharrek kontravenzjonijiet tat-traffiku quddiem il-Kuleġġ San Martin waqt il-ħruġ ta' studenti.

#### Punt 5 Gimgha tal-Festa Msida

1122. M Baldacchino qalet li l-Każin tal-banda qed jaħsbu li jorganizzaw kuncert nhar ta' Hadd ta' qabel il-Jum tal-Festa. M Baldacchino issuggeriet li l-Kunsill jgħamel dan il-kuncert flimkien mal-Każin tal-Banda. Il-Kunsill qabel.

1123. Is-Sindku ressaq biex il-Kunsill jorganizza il-Gostra fil-jiem tal-Festa. Il-Kunsill qabel.

1124. Il-Kunsill qabel li l-ispiza għal dawn l-attivitajiet ma għandiex taqbez il-€1000.

1125. M Baldacchino qalet ukoll illi fil-jiem tal-festa ser isiru ukoll ħarġiet għall-anzjani u għat-tfal.

#### Punt 6 Mertu Msida

1126. Il-Kunsill qabel li l-attivitajiet issir nhar il-Gimgha 8 ta' Lulju 2011.

1127. Il-Kunsill qabel li jiġi furmat Bord ta' Evalwazzjoni għall-għażla ta' min ser pingħata dan il-Mertu. L-applikazzjonijiet għandhom jgħalqu nhar l-20 ta' Gunju 2011.

#### Punt 7 Fuljett tal-Kunsill

1128. Il-Kunsill qabel li l-fuljett isir ta' 24 pagna biss, u li jiġi jittqassam għimgha qabel il-festa. Ghaldaqstant, is-Sindku qal li l-artikoli tal-Kunsilliera għandhom jassu sa nhar l-10 ta' Gunju 2011.



## Punt 8 Xoghlijiet Generali

1129 (a) Dwar iċ-Centru ta' Matul il-Jum għall-Anzjani, M Baldacchino irringrazzjat lill-Kunsillier E Abela talli bl-involvement tiegħu, l-Kunsill għab *sponsorship* tal-materjal kollhu għal kmamar tal-banju b'xejn. Il-Kunsill irringrazzja lil E Abela.

1129 (b) M Baldacchino qalet li l-ftuħ ser isir nhar it-8 ta' Lulju fl-ghaxra ta' filgħodu. Hi kompliet billi qalet li l-applikazzjonijiet biex l-anzjani jidhlu membri taċ-Centru diġa bdew jiġu mqassma.

1130. E Brincat qal li la darba l-bankina ta' Triq Prinċipessa Margerita ser ikolla tinqala biex jgħaddi l-*main* ġdid tal-ilma, l-bankina għanda tinbena mill-ġdid. Huwa propona li ssir imprint. Is-Sindku issekonda. Il-Kunsill qabel.

1131. E Brincat qal li la titlesta triq Prinċipesca Margerita, għandna nibdew mal-ewwel Triq il-Punent. Huwa qal ukoll li x-xoghlijiet fuq bankini fi Triq M Bellanti u G Schranz bdew.

1132. E Brincat qal li dwar it-tindif tal-Għajn, membru tas-Segretarjat tal-Ministru George Pullicino ordna biex il-*Cleansing Department* inaddaf l-Għajn. Izda il-manager tal-*Cleansing Department* informa lill-Kunsill li ma għandux biex inaddafa.

1133. E Brincat qal li l-applikazzjoni mal-UIF biex isir *embellishment* fil-ġnien quddiem il-Klabb tal-Boċċi u l-bankina quddiem il-każin qegħda *on hold* sakemm Transport Malta ilestu xi pjanti ta' proġett li għandhom għall-akwati.

## Punt 9 Approvazzjoni tal-Pagamenti tal-Kontijiet

1134. Is-Sindku ressaq l-iskeda tal-ħlasijiet għall-approvazzjoni.

1135. M Baldacchino qalet li pagament numru 38 huwa għal aktar min sebġha kotba.

1136. Is-Sindku resaq il-lista tal-pagamenti tal-kontijiet għall-approvazzjoni. C Selvaggi issekonda. Il-lista giet iffirmata mis-Sindku, C Selvaggi u s-Segretari Eżekuttiv.

## Punt 10 Minuti mill-Kumitati u Sotto-Kumitati

1137. Kumitat għall-Isport - Is-Sindku propona li jsiru lezzjonijiet taż-*Zumba* għal prezz ta' bejn €2.50 u €3.00 għal kull lezzjoni, kull persuna. Il-Kunsill għaldaqstant ma jhallas xejn. Il-Kunsill qabel.



1138 (a) Kumitat Offerti Pubbli – Is-Sindku stqarr illi il-kumpanija ‘CA Refuse Collection’ ma għaddietx mill-*administrative criteria*, peress illi l-ittra ta’ referenza mill-bank hija antika aktar min tlett xhur mis-sottomissjoni tat-tender. Għaldaqstant, il-Kumitat irrakkomanda li l-offerta ta’ din il-kumpanija tiġi skwalifikata peress li tali offerta tmur kontra dak mitlub f’artikolu 2.3 tad-dokument tat-tender, hekk kif ukoll ikkonfermat b’email mill-avukat tal-Kunsill bid-data tal-Gimgha 20 ta’ Mejju 2011.

1138 (b) Is-Sindku qal ukoll illi l-Kumitat innota illi l-offerta tas-Sur Michael Mizzi tidher li ma tinkludix iċ-ċertifikat originali tal-ETC, hekk kif mitlub fid-dokument tat-tender. Wara li din il-materja ġiet diskussa mad-Dipartiment tal-Kuntratti, huma kienu tal-parir li l-Kunsill ma għandux jiskwalifika offerta fuq dan il-punt. Id-Dipartiment tal-Kuntratti issuggerixxa illi l-Kunsill jikteb lit-tenderer sabiex jibgħat l-istess ċertifikat, originali, lill-Kunsill sa data speċifika.

Il-Kunsill qabel li dan l-istess dokument originali għandu jintbghat lill-Kunsill sa nhar l-Erbgha 8 ta’ Gunju 2011. Jekk dan ma jsehhx, l-offerta għanda tiġi skwalifikata.

1139. Kumitat għall-Għażla ta’ Skrivani - Is-Sindku qal li sar *shortlisting*, u li issa ser isiru l-*interviews* ta’ tlett kandidati li ġew mgħażula mill-Kumitat.

#### Punt 11 Affarijiet oħra jekk urġenti

1140. M Baldacchino qalet li bghatet e-mail lill-Kunsilliera sabiex jattendu għal ftuħ tal-uffiċini tal-*Multiple Sclerosis Society* fi Triq il-Wied Msida. Hija resqet ukoll biex issir ‘Keep Clear’ quddiem il-garaxx tal-Kunsill u bollard, peress li qed isir Abūz mill-ispazju quddiem il-garaxx, u minhabba f’hekk il-Kunsill mhux ikun jista jgħati ċertu servizzi fil-hin.

1141. E Abela ressaq biex isir *railing* fid-dahla il-ġdida tal-Kunsill Lokali u biex isir tindif tal-ġibjun fi Triq il-Wied.

1142. Dott Grima ressaq biex it-tiswija tal-*culvert* fi Triq Achille Ferris ma ddumx biex issir.

1143. E Brincat qal li għanda tinkiteb ittra lil Transport Malta dwar id-dewmien esagerat tat-*traffic lights* fi Pjazza Menqa.

#### Punt 12 Aggornament

1144. Il-Kunsill qabel li l-laqqha li jmiss għanda issir nhar il-21 ta’ Gunju fil-5.30pm.

1145. Il-laqqha ntemmet. Hin: 20.05



Approvati Illum

---

Dott. Clifton Grima  
Sindku

Matthew Dimech  
Segretarju Ezekuttiv

